

बिहार बोर्ड (BSEB) - कक्षा 10 संस्कृत

पाठ 3:: अल्सकथा

महत्वपूर्ण प्रश्नोत्तरी

ज्ञान धारा विद्यापीठ Premium Notes

प्रश्न 1: 'अल्सकथा' से क्या शिक्षा मिलती है?

उत्तर: मैथिली कवि विद्यापति द्वारा रचित पाठ 'अल्सकथा' में आलसियों के माध्यम से शिक्षा दी गई है कि आलसियों का भरण-पोषण करुणाशील (दयावान) व्यक्तियों के बिना सम्भव नहीं है। आलसी काम नहीं करते, ऐसी स्थिति में दयावान ही उनकी व्यवस्था करते हैं।

प्रश्न 2: अलसशाला के कर्मियों ने आलसियों की परीक्षा क्यों ली?

उत्तर: अलसशाला में बहुत सारे बनावटी आलस ग्रहण कर लोग अन्न और वस्त्र प्राप्त करने लगे, जिससे अलसशाला का खर्च बढ़ गया। अधिक खर्च को देखकर वहाँ के कर्मियों ने आलसियों की परीक्षा ली।

प्रश्न 3: अलसशाला के कर्मियों ने आलसियों को आग से कैसे और क्यों निकाला?

उत्तर: अलसशाला में बनावटी आलस ग्रहण कर लोग अन्न और वस्त्र ग्रहण करने लगे तब वहाँ के कर्मियों ने अलसशाला में आग लगा दिया। वहाँ लगे आग को देखकर कृत्रिम आलसी भाग गये, लेकिन चार आलसी वहीं सोये रह गए और शोरगुल के बाद भी बातचीत कर रहे थे। वहाँ के कर्मियों ने सोचा कि अगर इन्हें नहीं निकाला जायेगा, तो ये जल जायेंगे। इसलिए अलसशाला के कर्मियों ने चारों आलसियों को उनके केश पकड़कर उन्हें बाहर निकाला।

प्रश्न 4: अलसशाला में आग लगने पर क्या हुआ?

उत्तर: अलसशाला में आग लगने पर सभी धूर्त आलसी तथा कृत्रिम आलस वाले भाग गए लेकिन चार आलसी सोये हुए रह गए और आपस में बातें कर रहे थे। असली आग को देखकर नियोगी पुरुष को दया आ गया। उन लोगों ने सोचा कि अगर इन्हें नहीं निकाला जाएगा तो जल जाएँगे। तब उन लोगों ने चारों आलसियों के बाल पकड़कर खींचते हुए बाहर निकाला।

प्रश्न 5: विद्यापति कौन थे? उन्होंने किस ग्रन्थ की रचना की? पठित पाठ के आधार पर लिखें।

उत्तर: विद्यापति एक महान मैथिली कवि एवं लेखक थे। इन्होंने पुरुष परीक्षा नामक ग्रन्थ की रचना की। संस्कृत भाषा में लिखित पुरुष

परीक्षा में कथारूप में अनेक मानवीय गुणों के महत्त्व का वर्णन है तथा दोष के निराकरण के लिए शिक्षा दी गई है। विद्यापति लोकप्रिय मैथिल कवि थे। ये संस्कृत ग्रंथों के रचयिता भी थे। इनकी ख्याति मैथिली विषयों के साथ-साथ संस्कृत विषयों में अत्यधिक थी।

प्रश्न 6: 'अल्सकथा' का क्या संदेश है? अथवा, 'अल्सकथा' पाठ में किस पर चर्चा की गई है?

उत्तर: 'अल्सकथा' का संदेश है कि आलस्य एक महान रोग है। जीवन में विकास के लिए व्यक्ति का कर्मठ होना अत्यावश्यक है। आलस्य शरीर में रहनेवाला महान शत्रु है जिससे अपना, परिवार का और समाज का विनाश अवश्य ही होता है।

प्रश्न 7: 'अल्सकथा' पाठ का पाँच वाक्यों में परिचय दें।

उत्तर: यह पाठ विद्यापति द्वारा रचित पुरुषपरीक्षा नामक कथाग्रन्थ से संकलित एक उपदेशात्मक लघु कथा है। विद्यापति ने मैथिली, अवहट्ट तथा संस्कृत तीनों भाषाओं में ग्रन्थ-रचना की थी। पुरुषपरीक्षा में धर्म, अर्थ, काम इत्यादि विषयों से सम्बद्ध अनेक मनोरंजक कथाएँ दी गई हैं। अल्सकथा में आलस्य के निवारण की प्रेरणा दी गई है और इस पाठ से संसार की विचित्र गतिविधि का भी परिचय मिलता है।

प्रश्न 8: चारों आलसियों के वार्तालाप को अपने शब्दों में लिखें।

उत्तर: चारों आलसी निश्चय ही अपने आलसपन को सिद्ध कर रहे थे। एक ने मुँह ढंककर कहा- अरे हल्ला कैसा? दूसरे ने कहा- लगता है इस घर में आग लग गई है। तीसरे ने कहा- कोई धार्मिक व्यक्ति नहीं है, जो पानी से भीगे वस्त्रों से ढक दे। चौथे ने कहा- अरे वाचालों! कितनी बातें करते हो? चुपचाप क्यों नहीं रहते हो।

प्रश्न 9: विद्यापति कौन थे? उन्होंने किस ग्रन्थ की रचना की तथा 'अल्सकथा' में किसकी कहानी है? 6 वाक्यों में लिखें।

उत्तर: विद्यापति एक महान मैथिली कवि एवं लेखक थे। इन्होंने पुरुष परीक्षा नामक ग्रन्थ की रचना की। संस्कृत भाषा में लिखित पुरुष परीक्षा में कथारूप में अनेक मानवीय गुणों के महत्त्व का वर्णन है। दोष के निराकरण के लिए शिक्षा दी गई है। विद्यापति एक लोकप्रिय मैथिल कवि थे। वे संस्कृत ग्रंथों के रचयिता थे। उनकी ख्याति संस्कृत विषयों में अत्यधिक थी।